

61

ಭ ಕ್ತ ವಾ ಣಿ

ರಾಷ್ಟ್ರಕವಿ
ಶ್ರೀ ಗೋವಿಂದ ಪೈ.

ರಚಯಿತಾಃ
ಗೋವಿಂದ ಪೈ,
ಮಂಜೇಶ್ವರ.

1955.

ಒಂದಾಣ



ಮಾಲೆ

ಹಾಣೆ ಮಾಲೆಯಲ್ಲಿ ಈ ವರೆಗೆ ಪ್ರಕಟವಾದ ಪುಸ್ತಕಗಳು

- *ಕೆಪ್ಪಟೆರಾಯ (ವಿನೋದ ಕಥೆ)
- ೨. *ನಾರೀಶ್ವರರು (ಏಕಾಂಕ ಪ್ರಹಸನ)
- ೩. *ಕಳ್ಳನಿಗೆ ಸಂಭಾವನೆ
ಮತ್ತು ಇತರ ಕಥೆಗಳು.
- ೪. *ಸದ್ರಿಸುಬ್ಬ (ಏಕಾಂಕ ಪ್ರಹಸನ)
- ೫. *ಅದ್ಭುತತಾಳು ಮತ್ತು ಇತರ ಕಥೆಗಳು
- ೬. ಚುನಾವಣೆ ಅರ್ಥಾತ್ ಬನಾವಣೆ
(ಏಕಾಂಕ ಪ್ರಹಸನ)
- ೭. *ಬೀಡು ಸೇದಬೇಡಿ' ಮತ್ತು 'ಅಮಗು'
(ವಿನೋದ ಕಥೆಗಳು)
- ೮. *ಇಂಗ್ಲಿಷ್-ಕನ್ನಡ ಅರ್ಥಕೋಶ
- ೯. *ಲಂಚಕ್ಕೆ ಸಂಚಕಾರ
- ೧೦. *ಟಿಶ್ಯು ಟೆಸಥಿಗಳ ಕೈಪಿಡಿ.
- ೧೧. ಶ್ರೀಪ್ರೇತ್ರ ಧರ್ಮಸ್ಥಳ (ತ್ಯ. ಮುದ್ರಣ)
- ೧೨. ಜೀವದ ಮೌಲ್ಯ ಮತ್ತು ಇತರ ಕಥೆಗಳು
- ೧೩. ಸತ್ತವನ ಸೇಡು ಮತ್ತು ಇತರ ಕಥೆಗಳು
- ೧೪. ವೆಂಕಟನ ಸಂಕಟ (ಏಕಾಂಕ ಪ್ರಹಸನ)
- ೧೫. ಬಾಬಿಗೆ ಬಾಸಿಂಗ (ಏಕಾಂಕ ಪ್ರಹಸನ)
- ೧೬. ವೇಣೂರಿನ ಗತವೈಭವ.
- ೧೭. ಒಗಟುಗಳು [ದ್ವಿತೀಯ ಮುದ್ರಣ]
- ೧೮. ಜಗಳಗಂಟಿ ಮತ್ತು ಇತರ ಕಥೆಗಳು
- ೧೯. ರಥೋತ್ಸವ.
- ೨೦. ಕರಿನಾಯಿ ಮತ್ತು ಮುಸ್ಸು
- ೨೧. *ಭಾರತದ ಮಹಾನಗರಗಳು (ಭಾಗ ೧)
- ೨೨. ತಿರುಕ್ಕುರಲ್
- ೨೩. ಸೂರ್ಯನ ಸಂಸಾರ
ಮತ್ತು ಇತರ ಕಥೆಗಳು.
- ೨೪. *ಭಾರತದ ಮಹಾನಗರಗಳು (ಭಾಗ ೨)
- ೨೫. ಧೈರ್ಯ ಮತ್ತು ಇತರ ಸತ್ಯಕಥೆಗಳು.
- ೨೬. *ಮಾರಾವತಾರ
(ಏಕಪಾತ್ರ ಯಕ್ಷಗಾನ ಪ್ರಬಂಧ)
- ೨೭. ಹಾಸವಿಲಾಸ (ನಗೆದನಿಗಳು)
- ೨೮. ಸತ್ಯವಂತ ಬಾಜಿ (ಏಕಾಂಕ ಪ್ರಹಸನ)
- ೨೯. ಜಾಣ್ಮೆಯ ಒಗಟುಗಳು

- ೩೦. ಜಾತಕ ಕಥೆಗಳು
- ೩೧. ಕಾರ್ಕಳದ ಚರಿತ್ರೆ
- ೩೨. ಮರ್ಜಿ (ಏಕಾಂಕ ಪ್ರಹಸನ)
- ೩೩. ದರ್ಶನದ ಕಥೆಗಳು
- ೩೪. ಅಳುವಿನ ಹೊಳೆ ಮತ್ತು
ಕೇಶವಭೂಷ (ಮಕ್ಕಳ ಕಥೆಗಳು)
- ೩೫. ಶರಾಬಿನ ಪೀಪಾಯಿಗಳು
- ೩೬. ಉಪದೇಶ ಶತಕ
- ೩೭. ನಿಮಗೆ ಗೊತ್ತಿದೆಯೇ?
- ೩೮. ಚತುರ ಚಮತ್ಕಾರ
- ೩೯. ಸತೀ ಸಾವಿತ್ರಿ [ಕಥೆಗಳು]
- ೪೦. ಅಭರಣಗಳ ಪೆಟ್ಟಿಗೆ, ಮತ್ತು ಇತರ
- ೪೧. ಭಾರತದ ಮಂತ್ರಿಮಂಡಲಗಳು (ದ್ವಿ.
- ೪೨. ಕಾಲುಬಳೆಯ ಕಥೆ [ಮುದ್ರಣ]
- ೪೩. ಭಾರತದ ನಾಲ್ಕು ಕಲಶಗಳು
- ೪೪. ವ್ಯಸನದಿಂದ ಲಾಭ ಮತ್ತು ಇತರ
- ೪೫. ಸುಭಾಷಿತ [ಕಥೆಗಳು]
- ೪೬. ೧೮೫೭ರ "ಸಿಪಾಯಿ ದಂಗೆ" ಅಥವಾ
ಬ್ರಿಟಿಷರಿಗೆದುರಾಗಿ ಭಾರತೀಯರ
ಸ್ವಾತಂತ್ರ್ಯಸಮರ
- ೪೭. ಅಕಾಂಡ ತಾಂಡವ (ರೇಡಿಯೋನಾಟಕ)
- ೪೮. ಸಾಹಸದ ಕಥೆಗಳು
- ೪೯. ಸಂಜ್ಞಾ ಜ್ಞಾನ ಕೋಶ
- ೫೦. ಪಂಡಿತನ ಪಿಟಿಲು
- ೫೧. ಭೋಗಯಾತ್ರೆ
- ೫೨. ಸಂಗ್ರಾಮಸಿಂಹ
- ೫೩. ಧರ್ಮ ಶಿಕ್ಷಾ
- ೫೪. ಮಹಾತ್ಮ
- ೫೫. ಮಿರಾಬಾಯಿ (ಏಕಾಂಕ ನಾಟಕ)
- ೫೬. ವೀರರಮಣ ಕರ್ಮದೇವಿ
- ೫೭. ಅರಳಿದ ನಗು
- ೫೮. ಸಚಿತ್ರ ಜಪಾನ್
- ೫೯. ಚುಟ್ಟು ಬಿಟ್ಟು ಧಿಟ್ಟು (ಏಕಾಂಕ ಪ್ರಹಸನ)
- ೬೦. ನಿರಪರಾಧಿ
- ೬೧. ಭಕ್ತವಾಣಿ

* ಈ ಗುರುತು ಹಾಕಿದ ಪುಸ್ತಕಗಳ ಪ್ರತಿಗಳು ಮುಗಿದಿವೆ.

ಈ ವರೆಗೆ ಅರ್ಪಿತವಾದ ಪುಸ್ತಕಗಳಲ್ಲಿ, ಅರ್ಪಿತವಾದ ಅಣಗಳಿಗೆ,
'ಒಂದಾಣೆ ಮಾಲೆಯು, ಹೊದಿಕೆ ಕೂಡಿ, 1332 ಪುಟಗಳನ್ನು ಕೊಟ್ಟಿರುತ್ತದೆ.

ಎರಡು ಮಾತು.


ಇಂದಿಗೆ ಹೆಚ್ಚುಕಡಮೆ ೨೭-೨೮ ವರ್ಷಗಳ ಹಿಂದೆ ನನ್ನ ಮಿತ್ರರಾದ ಶ್ರೀ ಸಿ. ಆರ್. ಕಾಮತರು ಕೆಲವು ಸೂಕ್ತಿಗಳನ್ನು ಸಂಗ್ರಹಿಸಿ, ಇಲ್ಲವೆ ರಚಿಸಿ ಕಳುಹಿಸಿ ಕೊಡಬೇಕೆಂದು ನನ್ನೊಂದಿಗೆ ಅಪೇಕ್ಷಿಸಿದ ಮೇರೆಗೆ ನಾನು ಅವರಿಗೆ ಬರೆದು ಕಳುಹಿಸಿದ ಸೂಕ್ತಿಗಳಲ್ಲಿ ಅವರ ಪುಸ್ತಕದ ಆಯದಲ್ಲಿ ಒಳಗೊಳ್ಳುವಷ್ಟು ಗಳಲನ್ನು ಅವರು ಅಚ್ಚುಹಾಕಿಸಿದರು. ಅದು 'ಭಕ್ತವಾಣಿ' ಎಂಬ ಹೆಸರಿನಿಂದ ೧೯೨೮ರಲ್ಲಿ ಪ್ರಕಟವಾಯಿತು. ಅದರ ಪ್ರತಿಗಳಾದರೆ ಹಲವು ವರ್ಷಗಳಿಂದ ದೊರೆಯುತ್ತಿಲ್ಲ.

ಇದೀಗ ನನ್ನ ಮಿತ್ರ ಶ್ರೀ ಕುಡ್ಲಿ ವಾಸುದೇವ ಶೆಣೈಯವರು ತಾವದನ್ನು ಮರಳಿ ಪ್ರಕಟಿಸುತ್ತೇವೆ ಎಂದು ನನ್ನೊಡನೆ ಕೇಳಿದರು. ಅದಕ್ಕೆ ಅನುಮತಿಸಿ ಇವರು ಕೋರಿದಂತೆ ಇವರ 'ಒಂದಾಣೆ ಮಾಲೆ'ಯ ಆಯಕ್ಕೆ ಸರಿಗೂಡುವಂತೆ ಮತ್ತೂ ೩೨ ಸೂಕ್ತಿಗಳನ್ನು ಇಲ್ಲಿ ಕೂಡಿಸಿರುತ್ತೇನೆ.

ಇತಿ ಶರ್ಮ.

ಮಂಜೇಶ್ವರ,
೩೧-೧೦-೧೯೫೫

ಗೋವಿಂದ ಪೈ.





॥ ಶ್ರೀ ಪರಮಾತ್ಮನೇ ನಮಃ ॥

ಭಕ್ತವಾಣಿ

.....

೧. ಅಹಂಕಾರವಿಲ್ಲವೇ? ಅಂಧಕಾರವೂ ಇಲ್ಲ.

೨. ಶಿಷ್ಯರಿಲ್ಲದಾತನೇ ನಿಜವಾದ ಗುರು.

೩. ಚಿಕ್ಕ ಗುಡ್ಡಗಳು ದೊಡ್ಡ ಬೆಟ್ಟಗಳನ್ನು ಮರೆಮಾಡುತ್ತವೆ.

೪. ನಾವು ಒಲ್ಲದ ಒಳ್ಳಿತನ್ನು ಕೆಡುಕು ಎನ್ನುತ್ತೇವೆ.

೫. ದೇವರ ನಿಜವಾದ ಆರಾಧನೆ ಎಂದರೆ ನಾವೂ ಆತನಂತೆ ಆಗೋಣ.

೬. ಮನುಷ್ಯನು ತನ್ನ ಭಾಷೆಯಲ್ಲಿ ದೇವರನ್ನು ದೇವಾ ಎಂದು ಕರೆಯುತ್ತಾನೆ. ಆತನು ಕೊಲ್ಲುವ ಪ್ರಾಣಿಯೂ ತನ್ನ ಭಾಷೆಯಲ್ಲಿ ಅದೇ ಹೆಸರಿನಿಂದ ದೇವರನ್ನು ಕರೆಯುತ್ತದೆ.

೭. ಕೆಡುಕಿನಿಂದ ತಾನೆ ಒಳಿತು ಮೊಳೆಯುತ್ತದೆ.

೮. ಸೊಗಸಾದ ಪಾತರಗಿತ್ತಿಯಾಗುವುದು ಚಲೋದಾದ ಕಂಬಳಿ ಹುಳವಲ್ಲ.

೯. ಸ್ವರ್ಗದ ದಾರಿ ನರಕದಿಂದ ಹಾದುಹೋಗುತ್ತದೆ.

೧೦. ನಿಜವಾದ ಮತಕ್ಕೆ ಬೇರೆ ದೇವಾಲಯವಿಲ್ಲ. ಅದರ ದೇವಾಲಯ ಮನುಷ್ಯನ ಹೃದಯದಲ್ಲಿದೆ.

೧೧. ದೇವರು ಈ ವಿಶ್ವವನ್ನು ತನ್ನ ದೇವಾಲಯವಾಗಿರಿಸುತ್ತಾನೆ, ಮನುಷ್ಯರು ತಂತಮ್ಮ ದೇವಾಲಯಗಳನ್ನು ತಮ್ಮ ವಿಶ್ವವಾಗಿಸುತ್ತಾರೆ.

೧೨. ತಾನು ಇಂಥಾ ಋತುವಿನಲ್ಲಿ ಮಾತ್ರ ಹೊಬಿಡುತ್ತೇನೆ, ಇಂಥಾ ಋತುವಿನಲ್ಲಿ ಮಾತ್ರ ಹೆಣ್ಣು ಬಿಡುತ್ತೇನೆ ಎಂದು ವ್ಯಕ್ತವೇನು ಗುಣು ಗುಟ್ಟುತ್ತಿದೆಯೇ?

೧೩. ಮನೆಕಟ್ಟುವವರು ಬೇಡವೆಂದು ಬಿಸುಟ ಕಲ್ಲೇ ಮುಂದೆ ಅದರ ಮೂಲೆಗಲ್ಲಾ ಗುತ್ತದೆ.

೧೪. ತಾನು ದೇವರಂತೆ ಆಗುವುದೇ ದೇವರ ನಿಜವಾದ ಆರಾಧನೆ.

೧೫. ಮನುಷ್ಯನು ಮಗುವಾಗುತ್ತ ಬರುವಂತೆ ದೇವರಿಗೆ ಹತ್ತಿರ ವಾಗುತ್ತಾನೆ.

೧೬. ಜೀವಂತ ಬುಗ್ಗೆಗಳಿಲ್ಲದ ಹಳ್ಳಗಳು ಮಳೆಗಾಲ ದಾಟುತ್ತಲೇ ಮುಂಜಿನಂತೆ ಬತ್ತುತ್ತವೆ.

೧೭. ಮಗು ಎಂದಿತು—‘ಅವ್ವಾ, ನನಗೆ ಹಸಿವಾಗುತ್ತಲೇ ನನ್ನನ್ನು ಎಚ್ಚರಿಸು.’ ತಾಯಿ ಎಂದಳು—‘ಮುದ್ದೇ, ನಿನ್ನ ಹಸಿವೆಯೇ ನಿನ್ನನ್ನು ಎಚ್ಚರಿಸುತ್ತದೆ.’

೧೮. ಜ್ಞಾನವು ಗಂಡಸು, ಭಕ್ತಿ ಹೆಂಗಸು. ಜ್ಞಾನವು ದೇವರ ನಡುಮನೆಯ ವರೆಗೆ ಹೋಗಬಲ್ಲದು. ಭಕ್ತಿಯಾದರೆ ನೆಟ್ಟಗೆ ಒಳಮನೆ ಯೊಳಗೆ.

೧೯. ಹಿಂಸಿಸಲ್ಪಡದೆ ಹಿರಿಯನಾಗನು.

೨೦. ಕೆಳಕ್ಕೆ ಇಳಿದ ದಾರಿಯೇ ಮೇಲಕ್ಕೂ ಏರುವ ದಾರಿ.

೨೧. ದೂರಕ್ಕೆ ಕಾಣಬೇಕಾದರೆ ಎತ್ತರದಿಂದ ನೋಡಬೇಕು.

೨೨. ಹೊಳೆಯ ಆಚೆಯೂ ಹಾದಿ ಇದೆ, ಈಚೆಯೂ ಹಾದಿ ಇದೆ.

೨೩. ಒದ್ದೆ ಸವುದೆ ಒಲೆಯನ್ನು ಹೊತ್ತಿಸದು.

೨೪. ಗಾಳಿಯಲ್ಲಿ ಬೆರೆವನಕಾ ಹೊಗೆ ಬೇರೆ, ಗಾಳಿ ಬೇರೆ.

೨೫. ಹರಿದದ್ದೇ ತೀರ್ಥ, ಮಿಂದದ್ದೇ ಗಂಗೆ.

೨೬. ಕಣ್ಣಿನಲ್ಲಿ ಬೆಳಕಿದೆಯಾದರೆ ನೇಸರಿನಲ್ಲೂ ಬೆಳಕಿದೆ.

೨೭. ಮಣ ಮಾತಿಗಿಂತ ತೊಲೆ ಕೆಲಸ ಲೇಸು.

೨೮. ಏತ ಬಾಗದೆ ಪಾತಾಳದ ನೀರನ್ನು ತೂಗದು.

೨೯. ಒಳ್ಳಿತು ಬಂದೇ ತೀರಬೇಕು; ಅದು ಯಾವಾತನ ಮೂಲಕ ಬರುತ್ತದೋ, ಆತನು ಭಾಗ್ಯವಂತನು.

೩೦. ಸೋಲದೆ ಗೆಲುವಾಗದು.

೩೧. ಪಡೆವುದಕ್ಕಿಂತ ಕೊಡುವುದು ಮೇಲು.

೩೨. ರಾಮನಿಗಿಂತ ಆತನ ನಾಮ ದೊಡ್ಡದು.

೩೩. ಇರುವುದೆಂಬುದು ಒಂದೇ; ಜ್ಞಾನಿಗಳು ಅದೊಂದನ್ನೇ ಹಲಹೆಸರುಗಳಿಂದ ಕರೆವರು.

೩೪. ಪರಮಾತ್ಮನಿಗೆ ಇದೊಂದೇ ತಕ್ಕುದೆಂಬ ಹೆಸರಿಲ್ಲ; ಆದ್ದರಿಂದ ಆತನ ಹೆಸರುಗಳಿಗಾಗಿ ಜಗಳಾಡುವವರು ಮೂರ್ಖರು.

೩೫. ಪರಮಾತ್ಮನಿಲ್ಲದ ಎಡೆಯೇ ಇಲ್ಲದಿರುವಲ್ಲಿ ಆತನು ಇರುವ ಎಡೆಯನ್ನು ಹೇಗೆ ತಾನೇ ಅರಿಯಲಿ?

೩೬. ಆತನನ್ನು ಹೆಸರಿಸುವುದರಿಂದ ನಾವು ಆತನನ್ನು ಕಿಂದು ಮಾಡುತ್ತೇವೆ.

೩೭. 'ಮಗುವೇ, ಸಂತಯಿಸಿಕೋ; ನಾನು ನಿನಗೆ ಮುಂಚಿತವಾಗಿಯೇ ದೊರೆತಿಲ್ಲವಾದರೆ, ನೀನು ನನ್ನನ್ನು ಎಂದಿಗೂ ಹುಡುಕಲಾರೆ.'

೩೮. ಪರಮಾತ್ಮನೊಡನೆ ಮಾತನಾಡಲಿಕ್ಕಿರುವ ಭಾಷೆಯೊಂದೇ—ಮೌನವು; ಆದ್ದರಿಂದ ಮುಂಚೆ ಅದನ್ನು ಸಾಧಿಸು.

೩೯. ಪರಮಾತ್ಮನು—ಆತ್ಮವು, ತೇಜವು, ಮತ್ತು ಪ್ರೇಮವು.

೪೦. 'ನನ್ನಲ್ಲಿ ಎಲ್ಲವನ್ನು ಕಾಣು; ಎಲ್ಲವಲ್ಲಿ ನನ್ನನ್ನು ಕಾಣು.'

೪೧. 'ಇದೆಲ್ಲವೂ ಆತನನ್ನು ಪ್ರತಿಬಿಂಬಿಸುತ್ತದೆ. ಆತನ ತೇಜದಿಂದಲೇ ಹೊಳೆಯುತ್ತದೆ.'

೪೨. ನೀನು ಆತನನ್ನು ಕಾಣಲಾಪೆಯಾದರೆ ಜ್ಞಾನದೃಷ್ಟಿಯಿಂದ ತಾನೇ ಕಾಣುವೆ; ಏಕೆಂದರೆ ಸಮಸ್ತ ವಿಶ್ವದ ಎಡೆಯೆಡೆಯಲ್ಲಿ ತನ್ನ ಮಹಿಮೆಯನ್ನು ಪ್ರಕಾಶಿಸಿರುವಾತನಲ್ಲಿ ಔದಾರ್ಯವಲ್ಲದೆ ಕಾರ್ಪಣ್ಯವಿರಬಲ್ಲದೇ?

೪೩. 'ಸೃಷ್ಟಿಯಲ್ಲಿ ಎಲ್ಲವರ ಹೃದಯದಲ್ಲಿ ವಾಸಿಸುವ ಅತ್ಮ ವೆಂಬುದು ನಾನೇ.'

೪೪. 'ನೀನು ಬ್ರಹ್ಮವಾತನನ್ನು ಹುಡುಕುತ್ತೀಯೋ ಅತನು ನೀನೇ.'

೪೫. ಪರಮಾತ್ಮನ ಧಾಮವು ನಮ್ಮಲ್ಲಿಯೇ ಇದೆ.

೪೬. 'ಗೆಳೆಯಾ, ನೀನೇ ಶ್ರೀಹಂಯ ಅಟದ ಗಿರುಗಟಿ; ನೀನೇ ಅತನೊಡುವ ಕೊಳಲು!'

೪೭. 'ಅಗೋ, ಆ ಕಲ್ಲನ್ನು ಎತ್ತು—ಅಲ್ಲಿ ನನ್ನನ್ನು ಕಾಣುವೆ; ಆ ಕೊರಡನ್ನು ಸಿಗಿ—ಅದರಲ್ಲಿ ನಾನಿರುವೆನು.'

೪೮. 'ನನಗೆ ನಿನ್ನ ಹೃದಯವನ್ನೇ ಒಲಿಕೊಡು; ಇತರ ಯಾವ ಬಲಿಯನ್ನಾದರೂ ನಾನೊಲ್ಲೆನು.'

೪೯. 'ಕಂಬನಿಗಳ ಕಣ್ಣಿಂದ ತಾನೇ ನೀನು ನನ್ನನ್ನು ಕಾಣಲಾವೆ.'

೫೦. ನಿನ್ನ ಬದುಕೆಯಲ್ಲಿ ಸ್ವಾರ್ಥವಿಲ್ಲದಿದ್ದರೆ, ಅದು ನೆಟ್ಟಗೆ ದೇವರ ಅಡಿಗಳನ್ನು ತೊಳೆಯಬಲ್ಲದು.

೫೧. ನಿನ್ನನ್ನು ಲೋಕವು ಕೈಬಿಟ್ಟಿತೆಂದರೆ, ದೇವರು ಕೈಗೊಟ್ಟ ನೆಂದು ತಿಳಿ.

೫೨. ಸ್ವಾರ್ಥತ್ಯಾಗವೆಂಬ ಮರಣದಿಂದ ಸತ್ತು ದೇವರ ಜ್ಞಾನಕ್ಕೆ ಕಣ್ಣು ತೆರೆದಾತನೇ ದ್ವಿಜನು.

೫೩. ವ್ರತಗಳ ಡಂಭಾಚಾರದಿಂದ ದೇವರನ್ನು ಕಾಣಲಾರೆ; ಸಂಸಾರಸುಖಗಳ ತ್ಯಾಗವೆಂಬ ಏಕಾದಶೀ ವ್ರತವನ್ನು ಸಾಧಿಸು—ಮರು ದಿನವೇ ಅತನು ನಿನ್ನ ಅತಿಥಿಯಾಗುವನು.

೫೪. ಪರಮಾತ್ಮನು ಸರ್ವರಲ್ಲಿಯೂ ಏಕರೀತಿಯಿಂದಿರುವಲ್ಲಿ ನಮ್ಮೊಳಗೆ ಜಾತಿಭೇದಗಳನ್ನು ಕಲ್ಪಿಸಿಕೊಳ್ಳುವುದಕ್ಕಿಂತ ಅತನಿಗೆ ದಾರುಣ ವಾದ ಬೇರೆ ತಿರಸ್ಕಾರವಿದೆಯೇ?

೫೫. ನಿನ್ನ ಹೃದಯವನ್ನು ದೇವರಿಗೆ ಮೂಲಗೇಣಿಗೆ ಕೊಟ್ಟುಬಿಡು.

೫೬. ಲೋಕ ಹೆಚ್ಚಿದಂತೆ ದೇವರು ಕಡಿಮೆ.

೫೭. ಏಕಾಂತದಲ್ಲಿ ಮನೆಮಾಡಿಕೊಂಡವನಿಗೆ ಜಗ ತುಂಬಾ ಏಕಾಂತ.

೫೮. ಕಿತ್ತುಹಾಕಲಾರದ ಅಳಲಿಂದ ಬಳಲುವೆಯಾದರೆ ಉಪವಾಸ ಮಾಡಿ ದೇವರನ್ನು ಪ್ರಾರ್ಥಿಸು.

೫೯. ಸೇವಕನಾಗದೆ ನಾಯಕನಾಗಲಾರೆ.

೬೦. ಲೋಕದ ಏಣಿಯನ್ನೇರುವೆಯಾ? ನೆಟ್ಟಗೆ ಸರಕದಲ್ಲಿ ಇಳಿದಿ.

೬೧. ಸಂಸಾರದ ದುಃಖವನ್ನೂ ಶತ್ರುವಿನ ಪೀಡೆಯನ್ನೂ ವೈದ್ಯನ ಶಸ್ತ್ರವೆಂದು ಭಾವಿಸಿ ಸಂತೋಷದಿಂದ ಅಂಗೀಕರಿಸು.

೬೨. ಜನರಿಂದ ಅತ್ಯಂತವಾಗಿ ಹಿಂಸಿಸಲ್ಪಡುವಾತನೇ ದೇವರ ಪರಮಪ್ರಿಯ ಪುತ್ರನು.

೬೩. ದೇವರ ಮಗನಿಗೆ ಲೋಕದಲ್ಲಿ ಅಡಿದಾಣಕ್ಕಾದರೂ ಎಡೆ ಸಿಗದು.

೬೪. ದೇವರು ಶಾಶ್ವತ ದಾರಿಗನು; ನೀನೂ ದಾರಿಗನಾದರೆ ಹೇಗೆ ತಾನೇ ಆತನನ್ನು ಕಂಡುಹಿಡಿದೆ?

೬೫. ನಿನ್ನಲ್ಲಿಯ ಪಾಪವನ್ನು ಜಯಿಸುವ ಮುಂಚೆ ಇತರರ ಪಾಪಕ್ಕೆ ಬೆರಳು ತೋರಿಸಬೇಡ.

೬೬. ನಿನ್ನಲ್ಲಿಯೇ ನೆಲಸಿರುವವನನ್ನು ಅನ್ಯತ್ರ ಹುಡುಕಿದರೆ ಆತನು ಸಿಗುವನೇ?

೬೭. ತನ್ನಲ್ಲಿಯೇ ದೇವರನ್ನು ಕಾಣಲಾರದಾತನಿಗೆ ದೇವರೇ ಇಲ್ಲ.

೬೮. ನೀನು ಆತನನ್ನೇ ನೋಡುತ್ತೀ; ಆದರೂ ನೋಡುತ್ತಿಯೆಂಬುದನ್ನು ಮಾತ್ರ ನೀನರಿಯ.

೬೯. ಮನುಷ್ಯರಲ್ಲಿಯೇ ದೇವರನ್ನು ಹುಡುಕು.

೭೦. ಈ ವಿಶ್ವವು ಸರ್ವಾದ್ಭುತಮಯವು; ಇವುಗಳಲ್ಲಿ ಮನುಷ್ಯನೇ ಅತ್ಯದ್ಭುತ.

೭೧. ಜ್ಞಾನತೃಪ್ತಿಯಿಂದ ನೀರಡಿಸುವಾತನಿಗೆ ಈ ಜಗತ್ತೇ ನೀರಿನ ಬುಗ್ಗೆಯು.

೨೨. ಯಾವಾತನು ಆತನನ್ನು ಹುಡುಕುತ್ತಾನೋ ಆತನು ಹೊಂದುತ್ತಾನೆ.

೨೩. ಆ ಪರೀಕ್ಷಿತವಾದ ಜೀವನವನ್ನು ಜೀವಿಸಿ ಫಲವಿಲ್ಲ.

೨೪. ದೇಹದಿಂದ ಆತ್ಮವು ಮುಸುಕಿದೆ; ಆತ್ಮದಿಂದ ಪರಮಾತ್ಮನು ಮುಸುಕಿರುವನು.

೨೫. ಮಗುವಾಗದೆ ತಾಯಿ ಹಾಲನ್ನು ಕುಡಿಯಲಾರೆ.

೨೬. ಜ್ಞಾನಿಯು ತನ್ನಲ್ಲಿಯೇ ಶೋಧಿಸುವನು. ಅಜ್ಞಾನಿಯು ತನ್ನನ್ನು ಮಾತ್ರ ಬಿಟ್ಟು ಪರರಲ್ಲಿ ಶೋಧಿಸುವನು.

೨೭. ತನ್ನನ್ನು ತಾನರಿತವನೇ ಜ್ಞಾನಿಯು.

೨೮. ಸತ್ಯವನ್ನೇ ಅನ್ವೇಷಿಸು—ಅದನ್ನೇ ಸಾಧಿಸು; ಆ ಬಗ್ಗೆ ಎಷ್ಟು ವೇಚಾಡಲಿಕ್ಕಿರುವುದಾದರೂ ಲೆಕ್ಕಿಸಬೇಡ.

೨೯. ಜ್ಞಾನಕ್ಕಿಂತಲೂ ಭಕ್ತಿಯು ಎಷ್ಟೋ ಮೇಲು.

೩೦. ಶುದ್ಧವಾದ ಜ್ಞಾನವೂ ಶುದ್ಧವಾದ ಭಕ್ತಿಯೂ ಇವೆರಡೂ ಒಂದೇ.

೩೧. ರಾಠೆಯಾಗದೆ ಕೃಷ್ಣನನ್ನು ಸೇರಲಾರೆ; (ಮಗ್ಧಲದ) ಮರಿಯು ಳಾಗದೆ ಕ್ರಿಶ್ಚನನ್ನು ಹೊಂದಲಾರೆ.

೩೨. ನೀನು ಹಿಡಿದ ದಾರಿಯಲ್ಲಿ ಮುನ್ನಡೆದವರನ್ನು ಕಾಣದಿದ್ದರೆ ನೀನು ಒಬ್ಬಂಟಿಗನಾಗಿಯೇ ಅದರಲ್ಲಿ ನಡೆ.

೩೩. ನಿನ್ನ ದಾರಿಗೆ ನಿನ್ನ ಬೆಳಕನ್ನೇ ಒಯ್ಯು; ಇತರರ ಬೆಳಕು ನಿನಗೆ ಎಲ್ಲಿ ತನಕ ಬಂದೀತು?

೩೪. ಅನ್ಯರು ಹಿಡಿದರೆಂದೇ ಯಾವುದೊಂದಾದರೂ ಹಾದಿಯನ್ನು ಹಿಡಿಯಬೇಡ—ನಿನಗೆ ಮನವರಿತ ಹಾದಿಯನ್ನೇ ಹಿಡಿ.

೩೫. ಮುಳ್ಳಿನ ಹಾದಿಯೇ ದೇವರ ಹಾದಿ.

೩೬. ಮನುಷ್ಯನ ಜೀವನವು ಇರುಳಿನ ಕಾರ್ಗತ್ತಲೆಯಲ್ಲಿಯ ಪಯಣವು.

೮೭. ಮುಚ್ಚುಂಜೆಗಳ ಏಕಾಂತದಲ್ಲಿ ದೇವರನ್ನು ನೆನೆ.

೮೮ ಸಂತೋಷದಿಂದ ಸಹಿಸಿದ ದುಃಖವು ಪರಮ ಸುಖವಾಗಿ ಪರಿಣಮಿಸಬಲ್ಲದು.

೮೯. ಯಾವುದನ್ನೂ ಆಶಿಸಬೇಡ—ಅಂದರೆ ಇತರರು ಆಶಿಸುವುದೆಲ್ಲವೂ ನಿನ್ನನ್ನು ಸೇರುವುದು.

೯೦. ದುಃಖದ ಚಿಪ್ಪಿನೊಳಗೆ ಸುಖದ ಮುತ್ತು ಇದೆ.

೯೧. ನಿನ್ನ ಹೊಟ್ಟೆಬಾಕತನವೇ ಇತರರ ಉಪವಾಸ.

೯೨. ಧನವೇ ಆತ್ಮದ ಬಾದಿ.

೯೩. ಬಡತನವನ್ನು ತಾಳಿಕೊಳ್ಳಬಹುದು; ಸಂಪತ್ತನ್ನು ತಾಳಿಕೊಳ್ಳುವುದು ಕಷ್ಟ.

೯೪. ಹಣದ ಹೊಳಪನ್ನು ಮಿಗುವ ಕತ್ತಲೆ ಇಲ್ಲ.

೯೫. ಹಣವಂತನ ಹಾದಿ ಉದ್ದ.

೯೬. ಕೊಡದಾತನ ಕೈ ಬಾಯಿಗೆ ಬಾರದು.

೯೭. ಹಣವಿದ್ದವನಷ್ಟು ಬೇರೆ ಬಡವನಿಲ್ಲ.

೯೮. ಲಾಭದಾಸೆ ಮುಗಿವಲ್ಲಿಂದಲೇ ಮಾನುಷತೆಯ ಆರಂಭವು.

೯೯. ಯಾವಾಗಲೂ ನಿನ್ನ ಮನಸ್ಸಿನ ಕಾವಲುಗಾರನಾಗಿರು.

೧೦೦. ಪ್ರೇಮವೇ ಬದುಕಿನ ತಿರುಳು.

೧೦೧. ನೀನು ಇತರರನ್ನು ಎಂದಿಗೂ ವಂಚಿಸದೆ, ಇತರರು ನಿನ್ನನ್ನು ಎಷ್ಟು ಸಾರಿ ವಂಚಿಸುವರೋ ಅಷ್ಟು ಹೆಚ್ಚಿಗೆ ನಿನ್ನ ಸಂತೋಷವೂ ಅವರಲ್ಲಿಯೂ ನಿನ್ನ ಪ್ರೀತಿಯೂ ಹೆಚ್ಚುವುದಾದರೆ, ಅಂದೇ ನಿನ್ನ ಆತ್ಮದಲ್ಲಿ ಶಾಂತಿಯು ದೃಢವಾಗಿ ಬೇರೂರಿತೆಂದು ತಿಳಿ.

೧೦೨. ಮನುಷ್ಯನ ದೌರ್ಬಲ್ಯವೆಲ್ಲಿಂದ? ಆತನ ಮನೋವಿಕಾರಗಳಿಗೂ ಶಕ್ತಿಗೂ ಇರುವ ವೈಷಮ್ಯದಿಂದಲೇ. ನಮ್ಮ ಮನೋವಿಕಾರಗಳಿಂದಲೇ ನಮ್ಮ ಮನಸ್ಸು ಬಡವಾಗಿ ಅದರ ಶಕ್ತಿಯು ಕುಂದುತ್ತದೆ; ನಾವು ಎಷ್ಟರಮಟ್ಟಿಗೆ ನಮ್ಮ ಮನೋವಿಕಾರಗಳನ್ನು ಕಿತ್ತುಹಾಕುವೆವೋ ನಮ್ಮ

ಶಕ್ತಿಯು ಅಸ್ವರಮಟ್ಟಿಗೆ ಹೆಚ್ಚುತ್ತದೆ; ಮನೋವಿಕಾರಗಳಿಲ್ಲದ ತ್ಯಾಗಿಯ ಶಕ್ತಿಗೆ ಎಲ್ಲೆಯಿರದು.

೧೦೩. ಪ್ರೇಮಕ್ಕೂ ದ್ವೇಷಕ್ಕೂ ಒಂದೇ ಬಾಗಲಿನ ಅಂತರವು; ಪ್ರೇಮವೆಂಬ ಕಸೂತಿಯ ಹಿಂಬದಿಯೇ ದ್ವೇಷವು.

೧೦೪. ಕಾಮದ ನಿಸ್ವಾರ್ಥರೂಪವೇ ಪ್ರೇಮವು; ಪ್ರೇಮದ ಸ್ವಾರ್ಥರೂಪವೇ ಕಾಮವು; ತಾನೆಂಬುದಿಲ್ಲದ ಕಾಮವೇ ಪ್ರೇಮವು; ತಾನೆಂಬುದರಿಂದ ತುಂಬಿದ ಪ್ರೇಮವೇ ಕಾಮವು.

೧೦೫. ದರಾಲೋಚನೆಗಿಂತ ಬೇರೆ ಭಯಂಕರನಾದ ಕನ್ನಗಳ್ಳಿಲ್ಲ.

೧೦೬. ಮನುಷ್ಯನ ಮನಃಶಕ್ತಿಗೆ ಮೇರೆ ಇಲ್ಲ; ಆದ್ದರಿಂದ ಅದನ್ನು ಚದರಗೊಡದೆ ಏಕಾಗ್ರತೆಯಿಂದ ಹೆಚ್ಚಿಸು.

೧೦೭. ನಿನ್ನ ಮನಸ್ಸು ಎಂದಿಗೆ ಏಕಾಗ್ರತೆಯಿಂದ ನಿಶ್ಚಲವಾಗಿ ದೃಢವೂ ಸ್ಥಿರವೂ ಆಗುವುದೋ, ಅಂದಿಗೇ ನೀನು ಪರಮಾತ್ಮನನ್ನು ಸೇರುವೆ.

೧೦೮. ಇತರರೊಂದಿಗೆ ಸಲ್ಲಾಪಿಸುವುದಕ್ಕಿಂತ ತನ್ನೊಂದಿಗೇ ಸಲ್ಲಾಪಿಸುವುದರಿಂದ ಹೆಚ್ಚಿನ ಪ್ರಯೋಜನವನ್ನು ಪಡೆಯುವೆ.

೧೦೯. ವೃಥಾಲಾಪದಿಂದ ದೇವರು ಸದುಪಯೋಗಕ್ಕೆಂದು ನಿನಗಿತ್ತ ನಾಲಗೆಯನ್ನು ಹೊಲಸು ಮಾಡಬೇಡ.

೧೧೦. ನಿನ್ನ ಹೃದಯವನ್ನು ಸದಾ ಶುದ್ಧವಾಗಿಟ್ಟರೆ ನೀನು ಪರಮಾತ್ಮನನ್ನು ನೋಡುವೆ.

೧೧೧. ನಿನ್ನ ಹಗೆಯವನನ್ನು ನೀನು ಪ್ರೀತಿಸಿದರೆ ನೀನು ಆತನನ್ನು ಜಯಿಸಿದೆ.

೧೧೨. ನಿನ್ನ ಹಗೆಯವರೆಲ್ಲರನ್ನು ನೀನು ಪ್ರೀತಿಸುತ್ತೀ ಎಂದರೆ ನಿನಗೆ ಶತ್ರುಗಳೇ ಇಲ್ಲ.

೧೧೩. ಶತ್ರುವಾದರೂ ದೇವರು ನಮಗೆ ಕೊಟ್ಟ ವರವೇ ಸರಿ.

೧೧೪. ದೇವರು ನಿನ್ನ ಶತ್ರುರೂಪದಿಂದ ನಿನ್ನ ಮುಂದೆ ಬಂದಾಗ ತಾನೇ ಆತನ ಚಾಚಿದ ವರದ ಹಸ್ತವನ್ನು ನೀನು ಕಾಣುವೆ.

೧೧೫. ಹಗೆಯವನಲ್ಲಿ ದೇವರೆಂಬ ನಿನ್ನ ಗೆಳೆಯನನ್ನು ನೋಡು.

೧೧೬. ಇತರರ ಪಾಪವನ್ನು ನೆನಸಿದೊಡನೆಯೇ ಆತನಿಂದ ಅದನ್ನು ನೀನು ಪಡೆದುಕೊಂಡಿರುವೆ.

೧೧೭. ಪ್ರೇಮದಿಂದ ನಾವು ಇತರರ ತಪ್ಪುಗಳನ್ನು ತಿದ್ದಿಸಬೇಕಲ್ಲದೆ ಶಿಕ್ಷೆಯಿಂದಲ್ಲ.

೧೧೮. 'ತಾನು ತನ್ನದು' ಎಂಬುದನ್ನು ಮನಸ್ಸಿಂದ ಕಿತ್ತುಬಿಟ್ಟು, 'ಹೆರರು, ಹೆರರದು' ಎಂದು ಮನಃಪೂರ್ವಕವಾಗಿ ಭಾವಿಸಿ ನಡೆಯುವುದೇ ಅಹಿಂಸೆಯು.

೧೧೯. ಯಾವಾತನು 'ದೇಹಿ' ಎಂದು ನಿನ್ನನ್ನು ಬೇಡುವನೋ ಆತನೇ ನಿನ್ನ ದೇವರು.

೧೨೦. ನಿನಗಿಟ್ಟು ನೀನು ಇಲ್ಲದವರಿಗೆ ಕೊಟ್ಟಲ್ಲಿ ನೀನು ದೇವರ ದಾಸನಾದೆ; ನಿನಗಿದದೆ ನೀನು ಕೊಟ್ಟಲ್ಲಿ ದೇವರು ನಿನ್ನ ದಾಸನಾದನು.

೧೨೧. ಇತರರಲ್ಲಿ ದೇವರನ್ನು ಕಾಣುವಾತನು ದೇವರನ್ನು ಕಂಡನು.

೧೨೨. ಮೂರ್ತಿಯಲ್ಲಿ ದೇವರು ಅಡಗಿರುವನು; ಈ ಲೋಕದಲ್ಲಿರುವ ಅಸಂಖ್ಯ ಮೂರ್ತಿಗಳಲ್ಲಿ (ಜೀವಿಗಳಲ್ಲಿ) ಆತನು ವ್ಯಕ್ತವಾಗಿರುವನು.

೧೨೩. ದೇವರು ಮೂರ್ತಿಯಲ್ಲಿ ಮಾತ್ರ ಇರುವನಲ್ಲದೆ ಅದರ ಹೊರಗಿಲ್ಲವೆಂದು ನೀನು ಭಾವಿಸಿದೊಡನೆಯೇ ಆ ಮೂರ್ತಿಯಿಂದ ದೇವರನ್ನು ನೀನು ಹೊರಗಟ್ಟಿದೆ.

೧೨೪. ದೇವರ ಯಥಾರ್ಥವಾದ ಆರಾಧನೆಯಿಂದರೆ ಆತನು ಸಕಲ ಮತಗಳಲ್ಲಿಯೂ ಏಕರೀತಿಯಿಂದ ಇರುವನೆಂದು ಭಾವಿಸುವುದೇ.

೧೨೫. ದೇವರು ನಿನ್ನ ಮತದಲ್ಲಿ ಮಾತ್ರ ಇರುವನಲ್ಲದೆ ಇತರ ಮತಗಳಲ್ಲಿಲ್ಲವೆಂದೂ, ಇತರ ಮತಗಳ ಆಚರಣೆಯು ಪಾಪಾಚರಣೆಯೆಂದೂ, ಇತರ ಮತಾನುಯಾಯಿಗಳಿಗೆ ಸ್ವರ್ಗವೆಂದಿಗೂ ಸಿಗಲಾರದೆಂದೂ ನೀನು ಭಾವಿಸಿದೊಡನೆಯೇ ನೀನು ನಿನ್ನ ಹೃದಯದಿಂದ ದೇವರನ್ನು ಹೊರಗೆ ತಳ್ಳಿದೆ.

೧೨೬. ಹೊಲೆಯರೆಂದು ಇತರರನ್ನು ಕರೆವವನಿಗಿಂತ ಹೊಲಸಾದ

ಬೇರೆ ಹೊಲೆಯನ್ನಿಲ್ಲ; ಅವರನ್ನು ಮುಟ್ಟಲಾಗದು ಎಂದೊಡನೆಯೇ ನಿನ್ನ ಆತ್ಮಕ್ಕೆ ನೀನು ಮುಟ್ಟುಗೋಲು ಹಾಕಿಕೊಂಡಿ.

೧೦೭. ಇತರ ಎಲ್ಲಾ ವಸ್ತುಗಳಿಂದ ಹಸಿದ ವಿನಾ ನೀನು ದೇವರ ಬುತ್ತಿಯನ್ನು ಉಣ್ಣಲಾರೆ.

೧೦೮. ಸಂಸಾರದ ಪಾಲಲ್ಲಿ ಏನನ್ನೂ ಅಪೇಕ್ಷಿಸದೆ ಅವನ್ನು ಬಿಟ್ಟು ಕೊಟ್ಟ ವಿನಾ ನಿನ್ನೊಡನೆ ದೇವರು ಪಾಲುಗಾರನಾಗನು.

೧೦೯. ಬಂದೊದಗಿದ ದುಃಖವಾವುದೇ ಆಗಲಿ, ಅದನ್ನು ದೇವರನ್ನು ದೂರದೆ ಮನಃಪೂರ್ವಕವಾಗಿ ಸಹಿಸಿಕೊಳ್ಳುವುದೇ ಎಲ್ಲಾ ಸದ್ಗುಣಗಳ ತವರ್ಮನೆಯು.

೧೧೦. ನಿನ್ನ ಮನಸ್ಸಿನಲ್ಲಿ ನೀನು ಎಂದಿಗೂ ಏಕಾಂಗಿಯಾಗಿದ್ದರೆ ನೀನು ದೇವರನ್ನು ಹೊಂದಲಿಕ್ಕೆ ಯೋಗ್ಯನಾಗುವೆ.

೧೧೧. ನಮ್ಮ ಅಕೃತ್ಯಗಳಿಂದ ನಾವು ದಿನೇ ದಿನೇ ಯೇಸುವನ್ನು ಎಷ್ಟೋ ಸಾರಿ ಸಿಲುಕಿ ಹಾಕುತ್ತಿರುತ್ತೇವೆ.

೧೧೨. ಲೋಕದ ಕಷ್ಟಗಳಿಂದ ನೀನು ಬಳಲುವಿಯಾದರೆ, ಸ್ವರ್ಗದ ಸುಖದಿಂದಲಾದರೂ ನೀನು ಬಳಲುವೆ.

೧೧೩. ದೇವಾ, ಇತರರಿಂದ ನನಗೆ ಯಾವ ಕಷ್ಟಗಳಾದರೂ ಬರಲಿ; ನನ್ನಿಂದ ಇತರರಿಗೆ ಯಾವುದೊಂದು ಕಷ್ಟವಾದರೂ ಬಾರದಂತೆ ಮಾಡು.

೧೧೪. ಮೈದ್ಯನು ಆರೋಗ್ಯವುಳ್ಳವರಿಗಲ್ಲ, ಆರೋಗ್ಯವಿಲ್ಲದವರಿಗೆ; ದೇವರು ಪುಣ್ಯವಂತರಿಗಲ್ಲ, ಪಾಪಿಗಳಿಗೆ.

೧೧೫. ವಜ್ರವು ಬಹಳ ಕತ್ತಲಾದ ಕಲ್ಲುಗಳಿಗಿರುವುದು; ಯಥಾರ್ಥ ಭಕ್ತಿಯು ಅಗಾಧವಾದ ಪಾತಕರಾಸಿಯಿಂದ.

೧೧೬. ನಿನ್ನಲ್ಲಿ ಪಾತಕಗಳಿಲ್ಲವಾದರೆ, ನಿನಗೆ ದೇವರೇಕೆ?

೧೧೭. ಚಂದ್ರನು ಕತ್ತಲಾದ ರಾತ್ರಿಯನ್ನು ಬೆಳಗಿಸುವವನಲ್ಲದೆ, ಹಗಲನ್ನಲ್ಲ; ತನ್ನ ಪಾತಕಗಳಿಗೆ ಅನುತಾಪ ಪಡುವ ಪಾಪಿಯ ಹೃದಯದಲ್ಲಿ ದೇವರು ಬೆಳಕನ್ನು ಸುರಿಯುವವನಲ್ಲದೆ, ತಾನು ಪುಣ್ಯವಂತನೆಂದು ಹೆಚ್ಚಳ ಪಡುವವನೊಳಗಲ್ಲ.

೧೩೮. 'ದೇವಾ, ನೀನೇಕೆ ನನ್ನ ಈ ಹರಕು ಹೊಲಸು ಹೃದಯಕ್ಕೆ ಬಂದೆ?'

'ಪಾಪಿಯೇ ಪುಣ್ಯವಂತರೆಂದುಕೊಳ್ಳುವವರ ಅತ್ಯಾದರದಿಂದ ಹಸಿದು, ಒಂದಗುಳು ತಂಗಲಾದರೂ ನಿನ್ನಲ್ಲಿ ಸಿಕ್ಕೇತೇ ಎಂಬ ಆಸೆಯಿಂದ ಬಂದೆ.'

೧೩೯. 'ಪಾಪಿಯೇ, ನಿನ್ನ ಪಾಪದ ಭಾರಕ್ಕೆ ನೀನೊಂದೇ ಕೈಗೊಟ್ಟು ಅದನ್ನು ನನ್ನ ಹೆಗಲಿಗೆತ್ತಿ ಕೊಟ್ಟು ನನ್ನನ್ನು ಹಿಂಬಾಲಿಸಿದರಷ್ಟೇ ಸಾಕು. ಅದನ್ನು ನಾನೇ ಹೊತ್ತುಕೊಳ್ಳುವೆನು.'

'ದೇವಾ, ನನ್ನ ಪಾಪದ ಭಾರವನ್ನು ನಾನೇ ಹೊರಬೇಕಲ್ಲದೆ, ನಿನ್ನಿಂದ ಹೊರಿಸಲೇ'

'ಮರುಳೇ, ಹಾಗೆನ್ನದಿರು. ಅನುತಾಪ ಪಡುವ ಪಾಪಿಗಳ ಭಾರವನ್ನು ನಾನು ಹೊರುವೆನೆಂದಲ್ಲವೇ ನಾನು ಪಾಪವನ್ನಾದರೂ ಉಂಟು ಮಾಡಿದನು?" ನೀನು ಅನುತಾಪವನ್ನು ಪಟ್ಟಂದಿನಿಂದ ನಿನಗೂ ಪಾಪಕ್ಕೂ ಸಂಬಂಧವೇನು?'

೧೪೦. ಕೋಳಿ ಕೆಲೆಯುತ್ತಲೇ ಪೇತ್ರನು ಅತ್ತನು; ನಾವಾದರೂ ಕೋಳಿಯ ಕತ್ತನ್ನೇ ಮುಂದಿರುವೆವು.

೧೪೧. ದೇವಾಲಯಗಳ ಹೊರತಾಗಿ ದೇವರು ಇತರತ್ರವ್ಯಾಪಿಯು; ದೇವಾಲಯವೆಂಬುದು ದೇವರ ಸೆರೆಮನೆ.

೧೪೨. ಮನುಷ್ಯನ ಹೃದಯವೇ ದೇವರ ಯಥಾರ್ಥವಾದ ಅಲಯವು; ದೇವಾಲಯಗಳಿಲ್ಲದ ಮತವೇ ಯಥಾರ್ಥವಾದ ಮತವು.

೧೪೩. ಗಂಧದಂತೆ ನಿನ್ನನ್ನು ತೇದಷ್ಟು ಹೆಚ್ಚಿನ ಪರಿಮಳವನ್ನು ಬೀರು.

೧೪೪. ಸತ್ತ ಬಳಿಕಲೂ ಕೀರ್ತಿಯಿಂದ ಬಾಳುವಂತೆ ನಡೆ.

೧೪೫. ನೀನು ಸುಖವನ್ನು ಹೇಗೆ ಸಾಧಿಸುತ್ತಿರುವೆಯೋ ಹಾಗೆಯೇ ಅದು ನಿನ್ನಿಂದ ದೂರ ಸರಿಯುತ್ತಿದೆ; ಯಾಕೆಂದರೆ ಸಂಸಾರ ಸುಖವು ಬರೇ ಬಿಸಿಲುಕುದುರೆಯೇ.

೧೪೬. ನುಡಿದಂತೆಯೇ ನಡೆ; ನಿನ್ನ ನುಡಿಯು ನಡೆಯಿಂದ ತಿಳಿಯಬರಲಿ.

೧೪೭. ಮನೆಯಲ್ಲಿ ಕಾಮಧೇನುವನ್ನು ಕಟ್ಟಿ ಅಳಿಯ ನೀರನ್ನು ಎರವಾಗಿ ಕೇಳುವುದುಂಟೇ?

೧೪೮. ಕ್ರಿಯೆಯಲ್ಲಿ ಪರಿಣಾಮಿಸದ ಮಾತುಗಳು ಬಂಜೆ.

೧೪೯. ದೇವರೇ ಅನಾಥರ ನಾಥನು.

೧೫೦. ತನ್ನಲ್ಲಿ ಮಾತ್ರ ಚಂದ್ರನು ಹೊಳೆಯುತ್ತಾನೆಂಬುದು ಪ್ರತಿಯೊಂದು ಕೊಳದ ಹೆಚ್ಚಳವು; ತಾವು ನಂಬುವ ಮತದಿಂದಲ್ಲದೆ ದೇವರನ್ನು ಹೊಂದುವರೆ ಬೇರೆ ದಾರಿಯಿಲ್ಲವೆಂಬುದು ಪ್ರತಿಯೊಂದು ಮತಾನುಯಾಯಿಗಳ ಹೆಚ್ಚಳವು.

೧೫೧. ಅನೇಕ ಮತಗಳೊಳಗಣ ಪರಸ್ಪರ ಅನೇಕ ಭೇದಗಳು ದೇವರ ಪಕ್ಕೆಯನ್ನು ಇರಿವ ಅನೇಕ ಭಲ್ಲಿಗಳಷ್ಟೇ.

೧೫೨. ನೀನು ಕೋಪಕ್ಕೆ ಎಡೆಕೊಡದೆ ಇತರರ ಕೋಪವನ್ನು ಜಯಿಸು; ನಿನ್ನ ಒಳ್ಳೆತನದಿಂದಲೇ ಇತರರ ಕೆಟ್ಟತನವನ್ನು ಜಯಿಸು; ಕೊಡುಗೈಯನ್ನು ನೀಡುತ್ತಲೇ ಲೋಭವನ್ನು ಜಯಿಸು; ಸತ್ಯದಿಂದಲೇ ಅಸತ್ಯವನ್ನು ಜಯಿಸು.

೧೫೩. ಬೇರೆ ಬೇರೆ ಮತಗಳು ಶಿಖರವನ್ನು ಸೇರುವರೆ ಇರುವ ಬೇರೆ ಬೇರೆ ದಾರಿಗಳಷ್ಟೇ. ಶಿಖರವನ್ನು ಸೇರಲು ಸೊಂಟಕಟ್ಟಿದಾತನಿಗೆ ಯಾವ ದಾರಿಯಾದರೂ ಒಂದೇ. ಶಿಖರದಲ್ಲಿ ಯಾವ ದಾರಿಯೂ ಇಲ್ಲ.

೧೫೪. ದೇವಾ, ಅಸತ್ಯದಿಂದ ನನ್ನನ್ನು ಸತ್ಯಕ್ಕೆ ನಡೆಯಿಸು; ಕತ್ತಲೆಯಿಂದ ಬೆಳಕಿಗೆ ನಡೆಯಿಸು; ಮೃತಿಯಿಂದ ಅವ್ಯತತ್ಯಕ್ಕೆ ನಡೆಯಿಸು.

೧೫೫. ನಿನಗೆ ಕರ್ಮವನ್ನು ಮಾಡುವುದರಲ್ಲಿಯೇ ಅಧಿಕಾರವಿದೆ ಯಲ್ಲದೆ, ಕರ್ಮದ ಫಲದಲ್ಲಿ ಎಂದಿಗೂ ಅಧಿಕಾರವಿಲ್ಲ; ಆದ್ದರಿಂದ ಫಲಾಪೇಕ್ಷೆಯಿಂದ ಎಂದಿಗೂ ಕರ್ಮವನ್ನು ಉಜ್ಜುಗಿಸದಿರು; ಕರ್ಮವನ್ನು ಮಾಡದವನೂ ಆಗದಿರು.

೧೫೬. ಕರ್ಮವನ್ನು ಮಾಡದಿರುವುದಕ್ಕಿಂತ ಕರ್ಮವನ್ನು ಮಾಡುತ್ತಿರುವುದೇ ಮೇಲು; ಆದ್ದರಿಂದ ನಿನ್ನ ನಿಯತ ಕರ್ಮವನ್ನು ಮಾಡು.

೧೫೭. 'ತಾನು ಪರಮಾತ್ಮನ ಅಂಶವಾಗಿರುವೆನು, ಆತನೇ ನನ್ನಿಂದ ಕರ್ಮವನ್ನು ಮಾಡಿಸಿಕೊಳ್ಳುತ್ತಾನೆಂಬುದನ್ನು ಚೆನ್ನಾಗಿ ಭಾವಿಸಿ, ಎಲ್ಲಾ ಕರ್ಮವನ್ನು ನನ್ನಲ್ಲಿ ಸಮರ್ಪಿಸಿ, ನಿಷ್ಕಾಮನಾಗು; ಮತ್ತು ಈ ಕರ್ಮವು ತನ್ನದು ಅದು ತನ್ನದಲ್ಲವೆಂಬ ಅಭಿಮಾನವನ್ನು ತೊರೆದು, ಭೇದಾಭೇದದ ನಡುಕವನ್ನು ತೊರೆದು (ಈ ಜೀವನ ಸಂಗ್ರಾಮದಲ್ಲಿ) ಯುದ್ಧವನ್ನು ಮಾಡು.'

೧೫೮. ಆತ್ಮದಲ್ಲಿ ಪುನರ್ಜನ್ಮವೆತ್ತಿದ ವಿನಾ ನೀನು ದೇವಧಾಮವನ್ನು ಸೇರಲಾರೆ.

೧೫೯. ಆಚಾರವೇ ಭಕ್ತಿಯ ರಸ್ತೆ.

೧೬೦. ದೇವರ ಭಯವೇ ಜ್ಞಾನದ ಮೂಲವು.

೧೬೧. ತಾನು ಕೆಟ್ಟವನೆಂದೇ ನಂಬಿ ಮರುಗಿದರೆ ನೀನು ಒಳ್ಳೆಯವನಾಗುವೆ.

೧೬೨. ಯಾವ ಹೆಂಗುಸಾದರೂ ತನ್ನ ಮಗುವಿನ ತಾಯಿಯಾಗಬಲ್ಲಳು; ಹೆರರ ಮಗುವಿನ ತಾಯಿಯಾಗುವುದೇ ಶ್ರೇಷ್ಠವಾದ ನಾರೀ ಧರ್ಮವು.

೧೬೩. ಹಣದಲ್ಲಿ, ಸ್ವಸುಖದಲ್ಲಿ, ಹೆಸರನ್ನು ಗಳಿಸಿಕೊಳ್ಳುವುದರಲ್ಲಿ ಆಸಕ್ತನಾದವನು ತನ್ನ ದೇಶವನ್ನಾಗಲೀ ಸಮಾಜವನ್ನಾಗಲೀ ಪ್ರೀತಿಸಲೊಲ್ಲನು; ದೇಶಸೇವೆಯಾಗಲೀ ಸಮಾಜಸೇವೆಯಾಗಲೀ ಸದ್ಗುಣಗಳನ್ನು ಗಳಿಸಿಕೊಳ್ಳುವಾತನಿಂದಲೇ ಮಾಡಲ್ಪಡುವುವು.

೧೬೪. ತನಗೆ ಇಲ್ಲವವುಗಳ ಬಗ್ಗೆ ದುಃಖಿಸದೆ, ಇರುವವುಗಳಲ್ಲಿಯೇ ಸುಖಿಸುವವನು ಬುದ್ಧಿವಂತನು.

೧೬೫. ಶತ್ರುವನ್ನು ಜಯಿಸುವುದು ಹೇಗೆ? ಆತನು ನಿನಗೆ ಮಾಡುವ ಪ್ರತಿಯೊಂದು ಅಪಕಾರಕ್ಕೆ ಬದಲಾಗಿ ಆತನಿಗೆ ಉಪಕಾರವನ್ನು ಮಾಡುತ್ತಲೇ ಇರು.

೧೬೬. 'ದೇವಾ, ನೀನು ಕೊಡತಕ್ಕ ಸಂಪತ್ತೇ ಮೊದಲಾದ

ಸಕಲಭಾಗ್ಯಗಳನ್ನು ಯಾರಿಗೆ ಬೇಕೋ ಅವರಿಗೆ ಕೊಡು; ನನಗಾದರೋ, ನೀನೇ ಸಾಕು; ನಿನ್ನನುಳಿದು ಬೇರೆ ಯಾವುದಾದರೂ ನನಗೆ ಬೇಡ.'

೧೬೭. ನಿನ್ನೊಳಗಿನೇ ಮುಳುಗಿ ಹುಡುಕಾಡು; ನೀನು ಅರಿತು ಕೊಳ್ಳತಕ್ಕುದೆಲ್ಲವನ್ನು ಅಲ್ಲಿಯೇ ಕಾಣುವೆ.

೧೬೮. ನಿನ್ನ ಹೃದಯಗನ್ನಡಿಯಲ್ಲಿಯೇ ನಿರೀಕ್ಷಿಸು; ಅಲ್ಲಿ ತಾನೇ ಆತನ ಮೋರೆಯನ್ನು ಕಾಣುವೆ.

೧೬೯. ನೀನು ಆತನನ್ನು ಹುಡುಕಾಡುವುದಾದರೆ, ಆ ಹುಡುಕೋಣವೂ ನೀನೂ ಒಂದಾಗಿ, ಇವೆರಡೂ ಮರೆತು ಹೋಗುವ ತನಕ ಹುಡುಕು.

೧೭೦. ಕಬ್ಬಿಣದಲ್ಲಿ ಹುಟ್ಟಿದ ತುಕ್ಕಿಂದಲೇ ಕಬ್ಬಿಣದ ನಾಶ; ಪಾಪಿಯ ಮನಸ್ಸಿನಲ್ಲಿ ಹುಟ್ಟಿದ ಪಾಪಗಳಿಂದಲೇ ಆತನ ನಾಶ.

೧೭೧. ಕೋಪಬಾರದಂತೆ ಯಾವಾಗಲೂ ಎಚ್ಚರವಿರು; ವಿಕಾರಗಳಿಗೆ ಎಡೆಸಿಗದಂತೆ ದೇಹವನ್ನು ದಮಿಸು; ದುಷ್ಕೃತ್ಯಗಳನ್ನು ಮೊಳೆಮೊಡನೆಯೇ ಜಾಡಿಸು; ಸನ್ಮಾರ್ಗದಲ್ಲಿಯೇ ನಡೆಯುತ್ತಿರು.

೧೭೨. ಇತರರು ನಿನಗೆ ಯಾವ ಬಗೆಯ ಒಳ್ಳೆಯದನ್ನು ಮಾಡಬೇಕೆಂದೂ ಆಶಿಸುತ್ತಿಯೋ, ಅವನ್ನೇ ನೀನು ಮುಂದಾಗಿ ಅವರಿಗೆ ಮಾಡು.

೧೭೩. ಕೆಟ್ಟವನ್ನು ಕೆಟ್ಟತನದಿಂದ ಎಂದಿಗೂ ಎದುರಾಯಿಸದಿರು.

೧೭೪. ನಿನ್ನಿಂದಲೇ ನಿನ್ನನ್ನು ಉದ್ಧರಿಸಿಕೊಳ್ಳು, ನಿನ್ನನ್ನೇ ನೀನು ಮುಳುಗಿಸದಿರು; ಯಾಕೆಂದರೆ, ನೀನೇ ನಿನ್ನ ಪರಮ ಬಂಧುವು, ನೀನೇ ನಿನ್ನ ಪರಮಶತ್ರುವು.

೧೭೫. 'ಎಲೇ, ಅರ್ಜುನನೇ, ತನ್ನಂತೆಯೇ ಇತರರೆಂದೂ ಅವರ ಸುಖದುಃಖಗಳೂ ತನ್ನ ಸುಖದುಃಖಗಳಂತೆಯೇ ಎಂದೂ ಸರ್ವತ್ರ ಸಮದೃಷ್ಟಿಯಿಂದ ಯಾವಾತನು ಭಾವಿಸುವನೋ, ಆತನೇ ಶ್ರೇಷ್ಠನಾದ ಯೋಗಿಯು.'

೧೭೬. 'ನೀನು ಯಾವುದನ್ನು ಮಾಡುವೆಯೋ, ಯಾವುದನ್ನು ಉಣ್ಣುವೆಯೋ, ಹೇಗೆ ಆರಾಧಿಸುವೆಯೋ, ಯಾವುದನ್ನು ಕೊಡುತ್ತಿರು

ವೆಯೋ, ಮತ್ತು ಹೇಗೆ ತಪಿಸುವೆಯೋ, ಇವೆಲ್ಲವನ್ನೂ ನನ್ನಲ್ಲಿ ಸಮರ್ಪಿಸಿರುವೆ ಎಂಬ ಮನೋನಿಶ್ಚಯದಿಂದಲೇ ಮಾಡು.’


೧೭೭. ‘ನಿನ್ನ ಮನಸ್ಸು ಸದಾ ನನ್ನಲ್ಲಿಯೇ ನೆಲಸಿರಲಿ; ನನ್ನ ಭಕ್ತಿಯನ್ನೇ ಕೈಗೊಳ್ಳು; ನನ್ನನ್ನೇ ಆರಾಧಿಸು; ನನ್ನನ್ನೇ ಪ್ರಣಾಮಿಸು; ನನ್ನಲ್ಲಿಯೇ ನಿನ್ನ ಸಮಾಧಾನವನ್ನು ಸಾಧಿಸು; ಹೀಗೆ ಎಲ್ಲ ಬಗೆಗಳಲ್ಲಿಯೂ ನನ್ನಲ್ಲೇ ಆಸಕ್ತನಾಗು—ನೀನು ನನ್ನನ್ನೇ ಸೇರುವೆ.’

೧೭೮. ‘ಯಾವ ಮತಗಳೂ ನಿನಗೆ ಬೇಡ, ಯಾವ ಧರ್ಮಗಳೂ ಬೇಡ—ಇವೆಲ್ಲವನ್ನೂ ಬಿಟ್ಟುಬಿಡು (ಯಾಕೆಂದರೆ ಇವುಗಳಿಂದ ನನ್ನನ್ನು ಸೇರುವೆಯಾದರೆ ಹಾದಿಯು ಬಹಳ ಉದ್ದವೂ ದುಸ್ಸಾಧ್ಯವೂ ಆಗುವುದು.) ನನ್ನನ್ನು ಒಬ್ಬನನ್ನೇ ಸಂಪೂರ್ಣವಾದ ಅನನ್ಯ ಮನಸ್ಸಿನಿಂದ ಮರೆಹೋಗು; ನಾನೇ ನಿನ್ನನ್ನು ಸಮಸ್ತ ಪಾತಕಗಳಿಂದ ಬಿಡುಗಡೆ ಮಾಡುವೆನು—ಶಂಕೆ ಸದಿರು, ಶೋಕಿಸದಿರು.’

೧೭೯. ಮಾತೃಭೂಮಿಯ ಸೇವೆಯಲ್ಲಿ ಯಾವಾತನು ಹೋರಾಡುವನೋ ಆತನ ನೆರಳನ್ನು ಬಿಟ್ಟು ದೇವರು ಅತ್ತಿತ್ತ ಕದಲನು; ಹಿಂದು ಹೆಜ್ಜೆ ಹಾಕದೆ ಆತನು ಎಂತೆಂತು ಮುಂದೊತ್ತುವನೋ, ಅಂತೆಂತು ದೇವರು ತಾನೇ ಆತನಾಗುವನು; ಇಂತಹ ಹೋರಾಟದಲ್ಲಿ ಆತನಿಗೆ ಮಡಿಯಲಿಕ್ಕೆ ಬಂದರೆ, ದೇವರು ಆತನಿಗೆ ತನ್ನ ಎದೆಯಲ್ಲಿಯೇ ತೊಟ್ಟು ಕಟ್ಟುವನು....ಮಾತೃಭೂಮಿಯ ಸೇವೆಯಿಂದ ಇಹದಲ್ಲಿ ಜನ್ಮವೆತ್ತಿದಾತಗೆ ಮಿಗಿಲಾದ ಧರ್ಮವಿಲ್ಲ.

೧೮೦. ‘ಎಲೈ ಅರ್ಜುನನೇ, ಧರ್ಮವು ಎಂದೆಂದಿಗೆ ಕುಂದುವುದೋ, ಹಾಗೆಯೇ ಎಂದೆಂದಿಗೆ ಅಧರ್ಮವು ಹೆಚ್ಚುವುದೋ ಅಂದಂದು ನಾನು ಜನ್ಮವೆತ್ತುವೆನು; ಸಜ್ಜನರ ರಕ್ಷಣಕ್ಕಾಗಿಯೂ ದುರ್ಜನಸಂಹಾರಕ್ಕಾಗಿಯೂ ಧರ್ಮವನ್ನು ಸಂಸ್ಥಾಪಿಸುವುದಕ್ಕಾಗಿಯೂ ಅವಿನಾಶಿಯಾದ ನಾನು ಯುಗಯುಗದಲ್ಲಿ ವಿನಾಶಿಯಾದ ಶರೀರಗಳನ್ನಾಂತು ಇಳಿತರುವೆನು.’

॥ ಶ್ರೀಮದ್ಭಗವದರ್ಪಣಮಸ್ತು ॥



“ಒಂದಾಣೆ ಮಾಲೆ”ಯ ಲೇಖಕರ ಬಳಗ.

“ಒಂದಾಣೆ ಮಾಲೆ”ಯಲ್ಲಿ, ನಾಡಿನ ಪ್ರಸಿದ್ಧ ಲೇಖಕರು ಬರೆಯುತ್ತಿರುವರು. ಎಲ್ಲ ವಿಷಯಗಳ ಮೇಲೆ ಪುಸ್ತಕಗಳು ಹೊರಡುತ್ತಿವೆ. ವಾರಕ್ಕೊಂದು ಪುಸ್ತಕ; ಪ್ರತಿ ಶನಿವಾರ ಪ್ರಕಟಣೆ; ಪ್ರತಿಯೊಂದಕ್ಕೆ ಒಂದಾಣೆ.

“ಒಂದಾಣೆ ಮಾಲೆ”ಯ ಲೇಖಕರಲ್ಲಿ ಕೆಲವು ಹೆಸರುಗಳನ್ನು

ಇಲ್ಲಿ ಕೊಟ್ಟಿರುವೆವು:

ಶ್ರೀಗಳಾದ ರಾಷ್ಟ್ರಕವಿ ಗೋವಿಂದ ಪೈಯವರು, ಕೆ. ಎಸ್. ಶರ್ಮಾವಿದ್ವಾನ್, ಕೆ. ಎಸ್. ಪದ್ಮನಾಭ ಆಚಾರ್ಯ--ವಿದ್ವಾನ್, ಎಮ್. ಸುಬ್ರಾಯನ್-ವಿದ್ವಾನ್, ಬಿ. ಶಂಕರ ಭಟ್-ವಿದ್ವಾನ್, ಬಿ. ಎಮ್. ಶರ್ಮಾವಿದ್ವಾನ್, ಬಳ್ಳಾರು ಸ.ಬ್ರಾಯ ಅಡಿಗ-ವಿದ್ವಾನ್, ಅಮ್ಮೆಂಬಳ ಅನಂತಯ್ಯ ನಾವಡ-ವಿದ್ವಾನ್, ಡಿ ಪುಟ್ಟಸ್ವಾಮಿ-ಎಡ್ವೋಕೇಟ್, ಕೋ. ಶ. ಕಾರಂತ-ಎಡ್ವೋಕೇಟ್, ಪಿ ಎಸ್. ವೆಂಕಟಕೃಷ್ಣರಾವ್, ಎಂ ಎ, ಬಿ.ಟಿ, ಟಿ. ಚಂದ್ರರಾಜ ಸೆಟ್ಟಿ, “ನವಗಿರಿನಂದ”, ಪಿ. ವೆಂಕಟರಮಣ ಭಟ್, ಬಿ. ದಾನೋದರ ಬಾಳಗ, ಬಿ ಎ, ಅ. ಗೌ. ಕಿನ್ನಿಗೋಳಿ-ವಿದ್ವಾನ್, ಸಂ. ಜ. ರಾವ್, ಕೆ. ಸುಭಾಷಚಂದ್ರ ಶೆಣೈ, ಜಿ. ಆರ್. ಪಾಂಡೇಶ್ವರ್ (ಸಂಪಾದಕ: ‘ಜಯ ಕರ್ನಾಟಕ’), ಎಲ್. ಎಸ್. ನಾಯಕ್, ಡಾ| ವಿ. ಆರ್. ಭಟ್, ಡಾ| ಎಸ್. ಪಿ. ಭಟ್, ವೈದ್ಯಗುರು ಎಂ. ಆರ್. ಭಟ್. ಕುದ್ಡಿ ವಾಸುದೇವ ಶೆಣೈ, ಮೊದಲಾದವರು.

ದಿ| ಎಮ್. ಎನ್. ಕಾಮತರ ಪ್ರಹಸನಗಳು ‘ಒಂದಾಣೆ ಮಾಲೆ’ಯಲ್ಲಿ ಪ್ರಕಟವಾಗಿವೆ. ಇನ್ನೂ ಕೆಲವು ಪ್ರಕಟವಾಗಲಿವೆ.

‘ಒಂದಾಣೆ ಮಾಲೆ’ಯ ಯಾವ ಪ್ರಕಟಣೆಯೂ 16+4 ಪುಟಗಳಿಗಿಂತ ಕಡಿಮೆಯಾಗುವುದಿಲ್ಲ. ಕೆಲವು ಪ್ರಕಟಣೆಗಳಲ್ಲಿ 28, 32 ಅಥವಾ 36 ಪುಟಗಳಿರುವವು.

ಎಲ್ಲ ನ್ಯೂಸ್ ಏಜೆಂಟರಲ್ಲೂ ಪುಸ್ತಕ ವ್ಯಾಪಾರಿಗಳಲ್ಲೂ ದೊರೆಯುವುದು.

ಅಥವಾ

ಒಂದಾಣೆ ಮಾಲೆ,

ಪ್ರಭಾತ ಆಫೀಸು, ರಥಬೀದಿ, ಮಂಗಳೂರು-೧.

ಉಡುಪುಗಳನ್ನು ಅತಿ ಚೊಕ್ಕಟವಾಗಿ

ಒಗೆದು ಶುಭ್ರಮಾಡುವ ಸಾಧಕ

ಮೈಸೂರು ಸಾಬೂನನ್ನು ಉಪಯೋಗಿಸಿದ ಹೊರತು,
ಆಶ್ಚರ್ಯಕರವಾದಷ್ಟು ಮಟ್ಟಿಗೆ ಅದರಲ್ಲಿ ಅಡಗಿರುವ
ನಿರ್ಮಲೀಕರಣ ಶಕ್ತಿಯನ್ನು ತಿಳಿಯಲಾರಿರಿ ;
ಈ ಸಾಬೂನನ್ನು ಇವತ್ತು ಉಪಯೋಗಿಸಿ ನೋಡಿ;
ಅದರ ಪ್ರತಿಫಲವನ್ನು ಕಂಡು ನೀವೇ ಬೆರಗಾಗುವಿರಿ.

ಮೈಸೂರು ಸಾಬೂನು

ಕೊಳಕು ಬಟ್ಟೆಗಳನ್ನು ಸ್ವಚ್ಛಗೊಳಿಸುವುದು.

ಗೌರ್ನಮೆಂಟ್ ಸೋಪ್ ವ್ಯಾಪ್ಕರಿ,
ಬೆಂಗಳೂರು.

“ಮೆಂಬರ್ ಐ. ಎಸ್. ಟಿ. ಎಂ. ಎ.”